



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 23.05.2024 TIME : 07.25 PM

പ്രധാന വാർത്തകൾ

1. ആറാം ഘട്ട ലോക്സഭാ തിരഞ്ഞെടുപ്പിന്റെ പരസ്യ പ്രചാരണം അവസാനിച്ചു. ഏഴാം ഘട്ട വോട്ടെടുപ്പിലേക്കുള്ള പ്രചാരണം ഉൾജ്ജ്വലമാക്കി രാഷ്ട്രീയ കക്ഷികൾ.

The public campaign for the sixth phase of Lok Sabha elections is over. Political parties have intensified their campaign for the seventh phase of polls.

2. ലോക്സഭാ തിരഞ്ഞെടുപ്പിന്റെ അഞ്ചാം ഘട്ടത്തിൽ ആകെ 62.20 ശതമാനം പോളിംഗ് രേഖപ്പെടുത്തിയതായി കേന്ദ്ര തിരഞ്ഞെടുപ്പ് കമ്മീഷൻ.

The Central Election Commission has recorded a total polling of 62.20 percent in the fifth phase of the Lok Sabha elections.

3. മഹാരാഷ്ട്രയിലെ കെമിക്കൽ ഫാക്ടറിയിലുണ്ടായ തീപിടിത്തത്തിൽ നാല് തൊഴിലാളികൾ മരിച്ചു.

In Maharashtra, four workers were killed in the Dombivli MIDC a fire incident.

4. കേരളത്തിൽ ശക്തമായ മഴയെ തുടർന്ന് മലവെള്ളപ്പാച്ചിലും മിന്നൽ പ്രളയവും ഉണ്ടാകാൻ സാധ്യതയുണ്ടെന്ന് മുഖ്യമന്ത്രി പിണറായി വിജയൻ. ജനങ്ങൾ ജാഗ്രത പാലിക്കണം. എറണാകുളം, തൃശ്ശൂർ ജില്ലകളിൽ ഇന്ന് ചുവപ്പ് ജാഗ്രത.

Chief Minister Pinarayi Vijayan said that there is a possibility of flash floods due to heavy rains in Kerala. People should be careful. Red alert today in Ernakulam and Thrissur districts.

5. IPL ക്രിക്കറ്റിൽ രണ്ടാം ക്വാളിഫയറിൽ നാളെ രാജസ്ഥാൻ റോയൽസ് സൺറൈസേഴ്സ് ഹൈദരാബാദിനെ നേരിടും.

Rajasthan Royals will face Sunrisers Hyderabad tomorrow in the second qualifier of IPL cricket.

&&&&&&&&&&&&&&&&&&&&&&&

---

**HEAD LINE – 1**

**ELECTION**

ആറാം ഘട്ട ലോക്സഭാ തിരഞ്ഞെടുപ്പിന്റെ പരസ്യ പ്രചാരണം ഇന്ന് അവസാനിച്ചു. നാളെ നിശ്ചയ പ്രചാരണമാണ്.

വിവിധ സംസ്ഥാനങ്ങളിലും കേന്ദ്രഭരണ പ്രദേശങ്ങളിലുമായി വ്യാപിച്ചുകിടക്കുന്ന 58 മണ്ഡലങ്ങളിൽ മറ്റെന്നാൾ പോളിംഗ് നടക്കും. ബീഹാറിലെ 8 , ഒഡീഷയിൽ 6, ഉത്തർപ്രദേശിൽ 14, പശ്ചിമ ബംഗാളിൽ 8, ത്യാർഖണ്ഡിലെ 4 , ജമ്മു കശ്മീരിലെ ഒരു സീറ്റും, ഹരിയാനയിലെയും ഡൽഹിയിലെയും മുഴുവൻ മണ്ഡലങ്ങളും ഈ ഘട്ടത്തിൽ ജനവിധി തേടും. ആകെ 889 സ്ഥാനാർത്ഥികളാണ് മത്സരംഗത്തുള്ളത്. ശനിയാഴ്ച രാവിലെ ഏഴിന് ആരംഭിച്ച് വൈകിട്ട് ആറിന് വോട്ടെടുപ്പ് അവസാനിക്കും.

#####

**HEAD LINE – 2**

**FIFTH PHASE-VOTER TURNOUT**

ഈ മാസം 20 ന് നടന്ന ലോക്സഭാ തിരഞ്ഞെടുപ്പിന്റെ അഞ്ചാം ഘട്ടത്തിൽ ആകെ 62.20 ശതമാനം പോളിംഗ് രേഖപ്പെടുത്തി. 61.48 ശതമാനം പുരുഷന്മാരും 63 ശതമാനം സ്ത്രീകളും 22 ശതമാനം ട്രാൻസ്ജെൻഡേഴ്സുമാണ് വോട്ട് രേഖപ്പെടുത്തിയത് . ജമ്മു കശ്മീരിൽ 59 ശതമാനവും ബീഹാറിൽ 56.76 ശതമാനവും ജാർഖണ്ഡിൽ 63.21 ശതമാനവും ലഡാക്കിൽ 71.82 ശതമാനവും മഹാരാഷ്ട്രയിൽ 56.89 ശതമാനവും പോളിംഗ് രേഖപ്പെടുത്തിയതായി തിരഞ്ഞെടുപ്പ് കമ്മീഷൻ അറിയിച്ചു. ഒഡീഷയിൽ 73.50 ശതമാനവും ഉത്തർപ്രദേശിൽ 58.02 ശതമാനവും പശ്ചിമ ബംഗാളിൽ 78.45 ശതമാനവും പോളിംഗ് രേഖപ്പെടുത്തി.ഈ ഘട്ടത്തിൽ ആറ് സംസ്ഥാനങ്ങളിലും രണ്ട് കേന്ദ്ര ഭരണ പ്രദേശങ്ങളിലുമായി വ്യാപിച്ചുകിടക്കുന്ന 49 പാർലമെന്റ് മണ്ഡലങ്ങളിലേക്കാണ് തിരഞ്ഞെടുപ്പ് നടന്നത്.

#####

**ELECTION (INTRO)**

ലോക്സഭാ തിരഞ്ഞെടുപ്പിന്റെ അവസാനത്തെയും ഏഴാമത്തെയും ഘട്ട വോട്ടെടുപ്പിലേക്കുള്ള പ്രചാരണം ഊർജ്ജിതമായി പുരോഗമിക്കുന്നു.

---

രാഷ്ട്രീയ പാർട്ടികളുടെ മുതിർന്ന നേതാക്കൾ പ്രചാരണ രംഗത്ത് സജീവമാണ്.

വിശദാംശങ്ങളിലേക്ക്..... (വോയ്സ്)

### **ELECTION (VOICE)**

തെരഞ്ഞെടുപ്പ് പ്രചാരണത്തിന്റെ ഭാഗമായി പ്രധാനമന്ത്രി നരേന്ദ്ര മോദി ഇന്ന് പഞ്ചാബിലെ പാട്യാലയിൽ റാലിയിൽ പങ്കെടുത്തു .

ഹരിയാനയിലെ ഭിവാനി മഹേന്ദ്ര ഗഡിലും അന്ദോളം തെരഞ്ഞെടുപ്പ് പ്രചാരണ യോഗങ്ങളെ അഭിസംബോധന ചെയ്തു. കേന്ദ്ര ആഭ്യന്തര മന്ത്രി അമിത് ഷാ ഉത്തർ പ്രദേശിലെ അംബേദ്കർ നഗറിൽ തെരഞ്ഞെടുപ്പ് പ്രചാരണത്തിലായിരുന്നു. ബിജെപി ദേശീയ

അധ്യക്ഷൻ ജെ പി നദു ഇന്ന് ഒഡീഷയിൽ തെരഞ്ഞെടുപ്പ് യോഗങ്ങളിൽ പങ്കെടുത്തു. കോൺഗ്രസ് ദേശീയ ജനറൽ സെക്രട്ടറി പ്രിയങ്ക ഗാന്ധി ഹരിയാനയിലെ ബിർസയിൽ ഇന്ന് റോഡ് ഷോ നടത്തി . മുൻ കേന്ദ്രമന്ത്രി കുമാരി ഷെൽജ ആണ് ഇവിടെ കോൺഗ്രസ് സ്ഥാനാർത്ഥി.ആറും ഏഴും ഘട്ടങ്ങളിൽ വോട്ടെടുപ്പ് നടക്കുന്ന ബീഹാറിൽ വോട്ടുറപ്പിക്കാനുള്ള അവസാനശ്രമത്തിലാണ് രാഷ്ട്രീയ കക്ഷികൾ. ഉത്തർ പ്രദേശ് മുഖ്യമന്ത്രി യോഗി ആദിത്യ നാഥ് അരൈരാജ്, സുഗൗലി, പുർവി ചമ്പാരൻ, പശ്ചിമ ചമ്പാരൻ ലോക്സഭാ മണ്ഡലങ്ങളിലാണ് പ്രചാരണം നടത്തുന്നത്.

ബിഎസ് പി അധ്യക്ഷ ബീഹാറിലെ തൻറെ ആദ്യ തെരഞ്ഞെടുപ്പ് യോഗം ഇന്ന് ബക് സറിൽ നടത്തി. ആർ ജെഡി നേതാവ് തേജസ്വി യാദവ് വൈശാലി, പുർവി ചമ്പാരൻ, ഗോപാൽ ഗഞ്ച്, പശ്ചിമ ചമ്പാരൻ എന്നിവിടങ്ങളിൽ തെരഞ്ഞെടുപ്പ് റാലികളിൽ പങ്കെടുത്തു. ഒഡീഷയിൽ ആറാം ഘട്ടത്തിൽ ആറ് ലോക്സഭാ മണ്ഡലങ്ങളിലേക്കും 42 നിയമസഭാ മണ്ഡലങ്ങളിലേക്കുമാണ് തെരഞ്ഞെടുപ്പ് നടക്കുന്നത്. ഉത്തർ പ്രദേശ് മുഖ്യമന്ത്രി യോഗി ആദിത്യ നാഥിന് പുറമെ അസം മുഖ്യമന്ത്രി ഹിമന്ദ ബിസ്വ ശർമയും ഇന്ന് ഒഡീഷയിൽ പ്രചാരണ പരിപാടികളിൽ പങ്കെടുത്തു. സംസ്ഥാന മുഖ്യമന്ത്രി നവീൻ പട്നായിക് ബിജെഡി സ്ഥാനാർത്ഥികൾക്കായി പ്രചാരണ രംഗത്ത് സജീവമായിരുന്നു.

ന്യൂസ് ഡെസ്ക് ആകാശവാണി.....

#####



---

## **PM-INTERVIEW**

2024ലെ ലോക്സഭാ തിരഞ്ഞെടുപ്പിൽ പ്രധാന വിഷയം വികസിത് ഭാരത് ആണെന്ന് പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി . ഒരു ഇംഗ്ലീഷ് ദിനപത്രത്തിന് നൽകിയ അഭിമുഖത്തിൽ സംസാരിക്കുകയായിരുന്നു അദ്ദേഹം.

രാജ്യത്തിന്റെ അഭിലാഷങ്ങളുടെ വേഗത വികസിത് ഭാരതിൽ എത്തുമെന്ന് ഉറപ്പാക്കുന്ന ഒരു സുപ്രധാന തിരഞ്ഞെടുപ്പാണ് ഇതെന്ന് ജനങ്ങൾക്ക് അറിയാം . അതുകൊണ്ടു

തന്നെ വോട്ടർമാർ തനിക്ക്മാണെന്നും പ്രധാനമന്ത്രി പറഞ്ഞു.

#####

## **HEAD LINE – 3**

### **MAHA -DOMBIVLI MIDC FIRE INCIDENT**

മഹാരാഷ്ട്രയിലെ ഡോംബിവ്ലിയിൽ കെമിക്കൽ ഫാക്ടറിയിലുണ്ടായ തീപിടിത്തത്തിൽ നാല് തൊഴിലാളികൾ മരിച്ചു. അഞ്ച് സ്ത്രീകൾ ഉൾപ്പെടെ 24 പേർക്ക് പരിക്കേറ്റു. താനെ ജില്ലയിലെ ഡോംബിവ്ലി M I D C മേഖലയിൽ ഇന്ന് ഉച്ചയോടെയാണ് വൻ തീപിടിത്തമുണ്ടായത്.

#####

### **REV. UJANI BOAT MISHAP IN MAHARASHTRA**

മഹാരാഷ്ട്രയിലെ സോലാപൂർ ജില്ലയിലെ ഉജാനി റിസർവോയറിൽ ബോട്ടിംഗ് പാർക്കിൽ പെട്ട ആറ്പേരുടേയും മൃതദേഹങ്ങൾ ദേശീയ ദുരന്തനിവാരണ സേന കണ്ടെടുത്തു. മൂന്ന് പുരുഷന്മാരും ഒരു സ്ത്രീയും രണ്ട് കുട്ടികളുമാണ് അപകടത്തിൽ പെട്ടത്. ചൊവ്വാഴ്ചയാണ് അപകടം നടന്നത്. ഒരാൾ നീന്തി രക്ഷപ്പെട്ടിരുന്നു. കാണാതായവർക്കായി കഴിഞ്ഞ രണ്ട് ദിവസമായി തിരച്ചിൽ നടത്തി വരികയായിരുന്നു. മറ്റൊരു സംഭവത്തിൽ, അഹമ്മദ്നഗർ ജില്ലയിലെ പ്രവര നദിയിൽ രക്ഷാപ്രവർത്തനം നടത്തുന്നതിനിടെ സംസ്ഥാന ദുരന്ത പ്രതികരണ സേനയിലെ മൂന്ന് ഉദ്യോഗസ്ഥർക്ക് ജീവൻ നഷ്ടപ്പെട്ടു. അകോലയിൽ രണ്ട് കുട്ടികൾ നദിയിൽ മുങ്ങിമരിച്ച സംഭവത്തിൽ

---

രക്ഷാപ്രവർത്തനത്തിൽ ഏർപ്പെട്ടിരുന്നവരാണ് ബോട്ട് മറിഞ്ഞു അപകടത്തിൽ പെട്ടത്.

#####

**HEAD LINE – 4**

**CM - RAIN**

കേരളത്തിൽ ശക്തമായ മഴയെ തുടർന്ന് മലവെള്ളപ്പാച്ചിലും മിന്നൽ പ്രളയവും ഉണ്ടാകാൻ സാധ്യതയുണ്ടെന്ന് മുഖ്യമന്ത്രി പിണറായി വിജയൻ. ജനങ്ങൾ ജാഗ്രത പാലിക്കണമെന്നും അദ്ദേഹം പറഞ്ഞു. അപകടാവസ്ഥ മുന്നിൽ കാണുന്നവർ അധികൃതരുമായി ബന്ധപ്പെട്ട് സുരക്ഷിതമായ സ്ഥലങ്ങളിലേക്ക് സുരക്ഷാ മുൻകരുതലിന്റെ ഭാഗമായി മാറി താമസിക്കണം. സംസ്ഥാനത്തൊട്ടാകെ 8 ക്യാമ്പുകളിലായി 223 പേരെ മാറ്റി താമസിപ്പിച്ചിട്ടുണ്ടെന്നും മുഖ്യമന്ത്രി അറിയിച്ചു.

#####

**RAIN - KERALA**

കേരളത്തിൽ മഴ തുടരുന്നു. എറണാകുളം, തൃശൂർ ജില്ലകളിൽ അതിശക്തമായ മഴയ്ക്ക് സാധ്യതയുള്ളതിനാൽ കേന്ദ്ര കാലാവസ്ഥ വകുപ്പ് ചുവപ്പു ജാഗ്രത പ്രഖ്യാപിച്ചു. പത്തനംതിട്ട ഉൾപ്പെടെ എട്ട് ജില്ലകളിൽ ഓറഞ്ച് ജാഗ്രതയും, നാലു ജില്ലകളിലും ലക്ഷദ്വീപിലും മഞ്ഞ ജാഗ്രതയും പ്രഖ്യാപിച്ചിട്ടുണ്ട്. സംസ്ഥാനത്ത് തിങ്കളാഴ്ച വരെ മഴ തുടരുന്നെന്നും കേന്ദ്രകാലാവസ്ഥാ വകുപ്പ് മുന്നറിയിപ്പ് നൽകി.

#####

**VEENA GEORGE**

കേരളത്തിലെ പകർച്ചവ്യാധി പ്രതിരോധപ്രവർത്തനങ്ങളുടെ ഭാഗമായി കർശന നടപടികളുമായി ആരോഗ്യവകുപ്പ്. അനധികൃതമായി ജോലിയിൽ നിന്നും വിട്ടു നിൽക്കുന്ന ആരോഗ്യ വകുപ്പ് ജീവനക്കാർക്കെതിരെ നടപടികൾ സ്വീകരിക്കാൻ മന്ത്രി വീണാ ജോർജ് നിർദ്ദേശം നൽകി. അനധികൃതമായി അവധിയിലുള്ള ജീവനക്കാരുടെ വിവരങ്ങൾ അടുത്ത 5 ദിവസത്തിനകം റിപ്പോർട്ട് ചെയ്യാൻ നിർദ്ദേശം നൽകിയ മന്ത്രി സർവീസിൽ തിരികെ

---

പ്രവേശിക്കാൻ താത്പര്യമുള്ളവർ ഒരാഴ്ചയ്ക്കകം ജോലിയിൽ തിരികെ പ്രവേശിക്കണമെന്ന് പൊതു അറിയിപ്പ് നൽകാനും നിർദ്ദേശിച്ചു.

&&&&&&&&&&&&&&&&&

**HEAD LINE – 5**

**IPL**

ഐപിഎൽ ക്രിക്കറ്റിൽ രണ്ടാം ക്യാളിഫയറിൽ നാളെ രാജസ്ഥാൻ റോയൽസ് സൺറൈസേഴ്സ് ഹൈദരാബാദുമായി ഏറ്റുമുട്ടും. രാത്രി ഏഴരക്ക് ചെന്നെ ചിദംബരം സ്റ്റേഡിയത്തിലാണ് മത്സരം. മത്സരത്തിൽ വിജയികളാകുന്നവർ ഫൈനലിൽ കൊൽക്കത്ത നൈറ്റ് റൈഡേഴ്സിനെ നേരിടും .

&&&&&&&&&&&&&&&&&

**TABLE TENNIS - RIO DE JANEIRO**

ബ്രസീലിലെ റിയോ ഡി ജനീറോയിൽ നടക്കുന്ന ടേബിൾ ടെന്നിസിൽ ആദ്യ റൗണ്ടുകളിൽ ഇന്ത്യൻ താരങ്ങൾ ഇന്നിറങ്ങും. പുരുഷ സിംഗിൾസ് റൗണ്ട് 32ൽ ഇന്ത്യയുടെ മാനവ് വികാഷ് തക്കർ ആതിഥേയ രാജ്യത്തിന്റെ ഹ്യൂഗോ കാൽഡെറാനോയെ നേരിടുമ്പോൾ ഹർമീത് ദേശായി ഫ്രാൻസിന്റെ ജൂൾസ് റോളണ്ടുമായി ഏറ്റുമുട്ടും. പുരുഷന്മാരുടെ ഡബിൾ പ്രീക്വാർട്ടറിൽ ഇന്ത്യയുടെ മനുഷ് ഉത്പൽഭായ് ഷാ-മാനവ് വികാഷ് തക്കർ സഖ്യം ബ്രസീൽ സഖ്യത്തെ നേരിടും. വനിതകളുടെ ഡബിൾസ് പ്രീക്വാർട്ടറിൽ ഇന്ത്യയുടെ ദിയ പരാഗ് ചിറ്റാല-സെലീന സെൽവകുമാർ സഖ്യംഫ്രഞ്ച് സഖ്യവുമായാണ് മത്സരിക്കുക.

&&&&&&&&&&&&&&&&&

**PARA ATHLETICS GOLD**

ജപ്പാനിൽ നടക്കുന്ന ലോക പാര അത്ലറ്റിക് ചാമ്പ്യൻഷിപ്പിൽ ഇന്ത്യയുടെ സച്ചിൻ സർജെറാവു കിലാരി പുരുഷ ഷോട്ട്പുട്ടിൽ സ്വർണം നേടി. 16.30 മീറ്റർ ദൂരം കണ്ടെത്തി എഫ് 46 വിഭാഗത്തിൽ പുതിയ ഏഷ്യൻ റെക്കോർഡും താരം കുറിച്ചു. ഇതോടെ 5 സ്വർണം, 4 വെള്ളി, 4 വെങ്കലം എന്നിങ്ങനെ 12 മെഡലുകളാണ് ഇന്ത്യക്കുള്ളത്.

&&&&&&&&&&&&&&&&&

---

**PUTIN-TRUMP**

വാൾസ്ട്രീറ്റ് റിപ്പോർട്ടർ ഇവാൻ ഗെർഷ്കോവിച്ചിന്റെ മോചനത്തെക്കുറിച്ച് റഷ്യൻ പ്രസിഡൻ്റ് വ്ളാഡിമിർ പുടിൻ മുൻ യുഎസ് പ്രസിഡൻ്റ് ഡൊണാൾഡ് ട്രമ്പുമായി യാതൊരു ആശയവിനിമയവും നടത്തിയിട്ടില്ലെന്ന് ക്രെംലിൻ . റഷ്യൻ ജയിലിൽ നിന്ന് ഇവാനെ മോചിപ്പിക്കാൻ പുടിനുമായുള്ള ബന്ധം ഉപയോഗിക്കുമെന്ന് മുൻ യുഎസ് പ്രസിഡൻ്റ് പറഞ്ഞതിന് ശേഷം മോസ്കോയിൽ മാധ്യമപ്രവർത്തകരോട് സംസാരിക്കുകയായിരുന്നു ക്രെംലിൻ വക്താവ് ദിമിത്രി പെന്റോവ് . ചാരവൃത്തി ആരോപിച്ച് കഴിഞ്ഞ വർഷം മാർച്ചിലാണ് ഇവാൻ ഗെർഷ്കോവിച്ച് റഷ്യയിൽ അറസ്റ്റിലായത്.

#####  
#####  
#####

